

## علمِ حدیث میں درایتی نقد کا تصور

(۲)

اکابر اہل علم کی آرا میں نقد درایت کی مثالیں  
محدثین نے جہاں روایت کی سند کی تحقیق کے سلسلے میں گراں قدر اصول وضع کیے ہیں، وہاں روایت کے متن کی تنقید کے  
سلسلے میں درایت کی اہمیت بھی تسلیم کی ہے۔ محدث عمر بن بدو الموصلی لکھتے ہیں:

”لم يقف العلماء عند نقد الحديث من  
حيث سنده بل تعدوا الى النظر في  
متنه فقصوا على كثير من الاحاديث  
بالوضع وان كان سندا سالما اذا  
وجدوا في متونها عللا تقضى بعدم  
قبولها۔ (تقی امینی، حدیث کا درایتی معیار ۱۷۹)

”علماء نے نقد حدیث کے معاملے میں صرف سند پر  
اکتفا نہیں کیا، بلکہ اس دائرے میں متن کو بھی شامل کیا  
ہے۔ چنانچہ انھوں نے بہت سی ایسی حدیثوں کو موضوع  
قرار دیا ہے جن کی سندیں اگرچہ درست ہیں، لیکن ان  
کے متن میں ایسی خرابیاں پائی جاتی ہیں جو ان کو قبول  
کرنے سے مانع ہیں۔“

اس مقصد کے لیے جو چیزیں کسوٹی کا کام دے سکتی ہیں، ان کا ذکر کرتے ہوئے جلیل القدر محدث خطیب بغدادی اپنی  
کتاب ”الفقیہ والمحققہ“ میں لکھتے ہیں:

”وإذا روى الثقة المأمون خبرا متصل  
الاسناد رد بامور: أحدها ان يخالف  
موجبات العقول فيعلم بطلانه لان  
الشرع انما يرد بمجوزات العقول واما

”جب کوئی ثقہ اور مامون راوی ایسی روایت بیان  
کرے جس کی سند بھی متصل ہو تو اس کو ان امور کے  
پیش نظر رد کر دیا جائے گا: ایک یہ کہ وہ تقاضائے عقل  
کے خلاف ہو۔ اس سے اس کا باطل ہونا معلوم ہوگا،

بخلاف العقول فلا۔ والثانی ان  
 یخالف نص الكتاب او السنة  
 المتواترة فیعلم انه لا اصل له  
 او منسوخ۔ والثالث ان یخالف  
 الاجماع فیستدل علی انه منسوخ  
 او لا اصل له لانه لا یجوز ان یکون  
 صحیحا غیر منسوخ وتجمع الامة  
 علی خلافه۔ ..... والرابع ان ینفرد  
 الواحد بروایة ما یجب علی كافة  
 الخلق علمه فیدل ذلك علی انه لا  
 اصل له لانه لا یجوز ان یکون له اصل  
 وینفرد هو بعلمه من بین الخلق  
 العظیم۔ والخامس ان ینفرد بروایة ما  
 جرت العادة بان ینقله اهل التواتر فلا  
 یقبل لانه لا یجوز ان ینفرد فی مثل  
 هذا بالروایة۔ (۱۳۲/۱)

کیونکہ شریعت عقل کے تقاضوں کے مطابق وارد ہوتی  
 ہے نہ کہ عقل کے خلاف۔ دوسرے یہ کہ وہ کتاب اللہ کی  
 نص یا سنت متواترہ کے خلاف ہو۔ اس سے معلوم ہوگا  
 کہ اس کی کوئی اصل نہیں یا وہ منسوخ ہے۔ تیسرے یہ  
 کہ وہ اجماع کے خلاف ہو۔ یہ اس بات کی دلیل ہوگی  
 کہ وہ منسوخ ہے یا اس کی کوئی اصل نہیں، کیونکہ ایسا  
 نہیں ہو سکتا کہ وہ صحیح اور غیر منسوخ ہو اور امت کا اس  
 کے خلاف اجماع ہو جائے۔ چوتھے یہ کہ ایسے واقعہ کو  
 صرف ایک راوی بیان کرے جس کا جاننا تمام لوگوں پر  
 واجب ہے۔ اس کا مطلب یہ ہوگا کہ اس کی کوئی اصل  
 نہیں، کیونکہ ایسا نہیں ہو سکتا کہ اس بات کی کوئی اصل ہو  
 اور تمام لوگوں میں سے صرف ایک راوی اس کو نقل  
 کرے۔ پانچویں یہ کہ ایسی بات کو صرف ایک آدمی نقل  
 کرے جس کو عادتاً لوگ تواتر کے ساتھ نقل کرتے  
 ہیں۔ یہ بھی قبول نہیں ہوگی، کیونکہ جائز نہیں کہ ایسے  
 واقعہ کو نقل کرنے والا صرف ایک آدمی ہو۔“

اس فہرست میں کئی اور چیزوں کا بھی اضافہ کیا جاسکتا ہے، لیکن ہمارے خیال میں امام ابن الجوزی نے اس بحث کو نہایت  
 خوبصورت طریقے سے اپنے مختصر اور جامع الفاظ میں سمیٹ دیا ہے:

”کسی کہنے والے نے کتنی اچھی بات کہی ہے کہ جب  
 تم دیکھو کہ ایک حدیث عقل کے خلاف ہے یا ثابت  
 شدہ نص کے مناقض ہے یا کسی اصول سے ٹکراتی ہے تو  
 جان لو کہ وہ موضوع ہے۔“

ما احسن قول القائل : اذا رايت  
 الحديث يباین المعقول او يخالف  
 المنقول او يناقض الاصول فاعلم انه  
 موضوع۔ (تذریب الراوی، السیوطی ۱/۲۷۷)

اب وہ مثالیں ملاحظہ کیجیے، جن میں مذکورہ اصولوں کو برتتے ہوئے جلیل القدر اہل علم نے درایتی معیار پر پورا نہ اترنے  
 والی بہت سی روایات کو ناقابل قبول قرار دیا ہے، اگرچہ ان کے راوی نہایت ثقہ اور اسانید بالکل متصل ہیں۔

## مسلمات دین کے خلاف روایات

صحیح مسلم میں حضرت عائشہ سے روایت ہے:

كان في ما انزل من القرآن عشر  
رضعات معلومات يحرم من ثم نسخن  
بخمس معلومات فتوفى رسول الله  
صلى الله عليه وسلم وهي في ما يقرأ  
من القرآن۔ (مسلم، رقم ۳۵۹۷)

”قرآن مجید میں پہلے یہ حکم نازل ہوا تھا کہ دس مرتبہ  
کسی عورت کا دودھ پینے سے حرمت رضاعت ثابت  
ہو جائے گی۔ پھر اس حکم کو منسوخ کر کے پانچ مرتبہ  
دودھ پینے کو باعث حرمت قرار دیا گیا۔ جب رسول اللہ  
صلی اللہ علیہ وسلم کا انتقال ہوا تو یہ حکم قرآن مجید کی  
آیات میں شامل تھا۔“

امام ابوبکر الجصاص اس پر نقد کرتے ہوئے لکھتے ہیں:

اما حديث عائشة فغير جائز اعتقاد  
صحته على ما ورد .... وليس احد من  
المسلمين يجيز نسخ القرآن بعد موت  
النبي صلى الله عليه وسلم فلو كان  
ثابتا لوجب ان تكون التلاوة  
موجودة۔ (ابوبکر الجصاص، احکام القرآن ۱۲۵/۳)

”اس حدیث کو صحیح خیال کرنا درست نہیں، کیونکہ کوئی  
مسلمان رسول اللہ صلی اللہ علیہ وسلم کی وفات کے بعد  
قرآن میں نسخ کو جائز نہیں مانتا۔ اگر یہ روایت درست  
ہوتی تو مذکورہ حکم کی آیت قرآن میں موجود ہوتی۔“

اس روایت کے بارے میں یہی رائے امام سرخسی اور امام طحاوی کی ہے۔<sup>۹</sup>

صحیح مسلم میں حضرت عائشہ رضی اللہ عنہا سے روایت ہے کہ لبید بن اعصم یہودی نے رسول اللہ صلی اللہ علیہ وسلم پر جادو کیا  
جس کا اثر آپ پر اس طرح ظاہر ہوا کہ آپ نے ایک کام نہیں کیا ہوتا تھا، لیکن سمجھتے کہ اسے کر چکے ہیں۔

امام ابوبکر الجصاص اس روایت کی سخت الفاظ میں تردید کرتے ہیں:

ومثل هذه الاخبار من وضع الملحدين  
..... والعجب ممن يجمع بين تصديق  
الانبياء عليهم السلام واثبات

”اس طرح کی روایات ملحدین کی وضع کردہ ہیں۔  
ان لوگوں پر تعجب ہے جو انبیاء کی تصدیق کرنے اور ان  
کے معجزات کو ماننے کے ساتھ ساتھ یہ بھی مانتے ہیں کہ

۹ السرخسی، اصول السرخسی ۹/۲، ۸۰۔ الطحاوی، مشکل الآثار ۶/۳۔

۱۰ مسلم، رقم ۵۷۰۳۔

جادو گرانیہ کے ساتھ ایسا کر سکتے ہیں۔“

معجزاتہم و بین التصدیق بمثل هذا من

فعل السحرة۔ (احکام القرآن ۴۶/۱)

صحیح مسلم میں حضرت مالک بن اوس رضی اللہ عنہ سے روایت ہے کہ حضرت عباس رضی اللہ عنہ اور حضرت علی رضی اللہ عنہ ایک جھگڑے کے سلسلے میں حضرت عمر رضی اللہ عنہ کے پاس آئے۔ حضرت عباس رضی اللہ عنہ نے حضرت عمر رضی اللہ عنہ سے کہا:

”میرے اور اس جھوٹے، گناہ گار، بد عہد اور خائن

اقض بینی و بین هذا الکاذب الآثم

کے درمیان فیصلہ کیجیے۔“

الغادر الخائن۔ (مسلم، رقم ۴۵۷۷)

امام نووی، علامہ مازری سے نقل کرتے ہیں:

”اس روایت میں واقع یہ الفاظ بظاہر حضرت عباس

هذا اللفظ الذی وقع لا یلیق ظاہرہ

سے صادر نہیں ہو سکتے، کیونکہ یہ بات ناقابل تصور ہے

بالعباس وحاش لعلی ان یکون فیہ

کہ سیدنا علی کی ذات میں ان میں سے کوئی ایک وصف

بعض هذه الاوصاف فضلا عن کلہا

بھی پایا جائے، چہ جائیکہ تمام اوصاف۔ رسول اللہ صلی

ولسنا نقطع بالعصمة الا للنبی ولکن

اللہ علیہ وسلم اور ان لوگوں کے علاوہ جن کے بارے میں

شهد له بها لکننا ماہورون بحسن

آپ نے جھوٹ سے محفوظ ہونے کی شہادت دی ہے،

الظن بالصحابۃ رضی اللہ عنہم

ہمارا کسی کے بارے میں بھی معصوم ہونے کا عقیدہ نہیں

اجمعین ونفی کل ردیلة عنہم واذا

ہے۔ ہمیں حکم ہے کہ صحابہ کے بارے میں حسن ظن

انسدت طرق تاویلہا نسبنا الکذب

رکھیں اور ہر بری بات کی ان سے نفی کریں۔ چونکہ

الی روا تہا۔ (النووی، شرح صحیح مسلم ۷۲/۱۲)

روایت میں تاویل کی کوئی گنجائش نہیں، اس لیے ہم اس

روایت کے راویوں کو ہی جھوٹا قرار دیں گے۔“

صحیح بخاری میں حضرت ابو ہریرہ سے روایت ہے کہ قیامت کے دن حضرت ابراہیم علیہ السلام اپنے والد کو دیکھیں گے کہ ان پر ذلت اور سیاہی چھائی ہوئی ہے تو اللہ تعالیٰ سے عرض کریں گے کہ یا اللہ آپ نے مجھ سے وعدہ کیا تھا کہ قیامت کے دن تمہیں رسوا نہیں کروں گا اور باپ کی رسوائی سے بڑھ کر کیا رسوائی ہو سکتی ہے؟ اللہ تعالیٰ ارشاد فرمائیں گے کہ میں نے جنت کو کافروں پر حرام کر رکھا ہے۔

۱۱ بخاری، رقم ۴۷۶۸، ۴۷۶۹۔

امام اسماعیلی فرماتے ہیں:

”اس روایت کی صحت میں اشکال ہے، کیونکہ ابراہیم علیہ السلام جانتے ہیں کہ اللہ تعالیٰ اپنے وعدے کے خلاف نہیں کرتا تو ان کے والد کا جو انجام ہوا، اس کو وہ کیسے اپنی رسوائی قرار دے سکتے (اور اللہ تعالیٰ سے وعدہ خلافی کی شکایت کر سکتے) ہیں؟“

هذا خبر في صحته نظر من جهة ان ابراهيم علم ان الله لا يخلف الميعاد فكيف يجعل ما صار لابيهِ خزيًا مع علمه بذلك۔ (فتح الباری ۵۰۰/۸)

صحیح بخاری میں حضرت عبداللہ بن عمر سے روایت ہے کہ جب رئیس المنافقین عبداللہ بن ابی کا انتقال ہوا تو رسول اللہ صلی اللہ علیہ وسلم نے اپنی قمیص اس کے بیٹے کو دی اور فرمایا کہ اس میں اس کی تکفین کی جائے۔ پھر آپ اس کی نماز جنازہ پڑھانے کے لیے اٹھے تو حضرت عمر نے کہا:

”کیا آپ اس منافق کی نماز جنازہ پڑھائیں گے جبکہ اللہ تعالیٰ نے آپ کو ان کے لیے استغفار کرنے سے منع کیا ہے؟“

تصلی علیہ وهو منافق وقد نهاك الله ان تستغفر لهم؟

رسول اللہ صلی اللہ علیہ وسلم نے اس کے جواب میں فرمایا:

”اللہ نے مجھے اختیار دیتے ہوئے فرمایا ہے کہ ان کے لیے استغفار کرو چاہے نہ کرو، اگر تم ستر مرتبہ ان کے لیے مغفرت کی دعا کرو گے تو اللہ ہرگز ان کی مغفرت نہیں کرے گا۔ اس لیے میں ستر سے زیادہ مرتبہ اس کے لیے دعا کروں گا۔“

انما خيرني الله فقال استغفر لهم او لا تستغفر لهم ان تستغفر لهم سبعين مرة فلن يغفر الله لهم فقال سازيده على سبعين۔ (بخاری، رقم ۲۶۷۲)

اس کے بعد آپ نے اس کی نماز جنازہ پڑھائی۔

اس روایت کو متعدد محدثین نے تسلیم کرنے سے انکار کیا ہے۔ حافظ ابن حجر لکھتے ہیں:

”رسول اللہ صلی اللہ علیہ وسلم کا آیت سے اختیار کا مفہوم اخذ کرنا محل اشکال سمجھا گیا ہے، اسی لیے اکابر اہل علم کی ایک جماعت نے، باوجودیکہ اس حدیث کی سندیں بہت سی ہیں اور شیخین اور صحیح احادیث جمع

واستشكل فهم التخيير من الاية حتى اقدم جماعة من الاكابر على الطعن في صحة هذا الحديث مع كثرة طرقه واتفاق الشيخين وسائر الذين خرجوا

الصحيح على تصحيحه ..... انكر  
القاضى ابوبكر صفة هذا الحديث  
وقال: لا يجوز ان يقبل هذا ولا يصح  
ان الرسول قاله انتهى۔ ولفظ القاضى  
ابى بكر الباقلانى فى التقريب: هذا  
الحديث من اخبار الاحاد التى لا يعلم  
ثبوتها۔ وقال امام الحرمين فى  
مختصره: هذا الحديث غير مخرج فى  
الصحيح۔ وقال فى البرهان: لا  
يصححه اهل الحديث۔ وقال الغزالى  
فى المستصفى: الاظهر ان هذا الخبر  
غير صحيح۔ وقال الداودى الشارح:  
هذا الحديث غير محفوظ۔

(فتح الباری، ۳۳۸/۸)

امام طحاوی اس روایت پر تبصرہ کرتے ہوئے لکھتے ہیں:

لان محالا ان يكون الله تعالى ينهى  
نبيه عن شئ ثم يفعل ذلك الشئ ولا  
نرى هذا الا وهما من بعض رواة  
الحديث۔ (مشكل الآثار ۱۴/۱)

صحیح بخاری میں حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”لم يكذب ابراهيم عليه الصلاة والسلام  
الا ثلاث كذبات۔ (بخاری، رقم ۳۳۵۸)  
تین جھوٹ بولے۔“

امام رازی اس کی تردید کرتے ہوئے فرماتے ہیں:

لان يضاف الكذب الى رواة اولى من

کرنے والے دوسرے محدثین اس کے صحیح ہونے پر  
متفق ہیں، اس حدیث کی صحت پر اعتراض کیا ہے۔  
قاضی ابوبکر نے اس حدیث کو صحیح ماننے سے انکار کیا ہے  
اور کہا ہے کہ اس کو قبول کرنا جائز نہیں اور نہ رسول اللہ  
صلی اللہ علیہ وسلم ایسا فرما سکتے ہیں۔ تقریب میں کہتے  
ہیں کہ یہ حدیث ان اخبار آحاد میں سے ہے جن کا  
ثبوت مشکوک ہے۔ امام الحرمین کہتے ہیں کہ یہ روایت  
صحیح احادیث کے زمرے میں نہیں ہے۔ برہان میں  
کہتے ہیں کہ اس کو علماء حدیث صحیح تسلیم نہیں کرتے۔  
غزالی ”المستصفیٰ“ میں لکھتے ہیں کہ اس کا غیر صحیح  
ہونا بالکل واضح ہے۔ شارح داؤدی کہتے ہیں کہ یہ  
حدیث محفوظ نہیں۔“

”یہ بات ناممکن ہے کہ اللہ تعالیٰ اپنے نبی کو کسی کام  
سے منع کرے اور پھر نبی وہی کام کرے۔ ہمارے خیال  
میں یہ سراسر کسی راوی کا وہم ہے۔“

”ابراہیم علیہ السلام نے (پوری زندگی میں) صرف  
تین جھوٹ بولے۔“

”انبیاء علیہم السلام کی طرف جھوٹ کی نسبت کرنے

ان يضاف الى الانبياء عليهم الصلاة والسلام۔ (التفسير الكبير ۱۸۵/۲)

سے بہتر ہے کہ حدیث کے راویوں کو جھوٹا قرار دیا جائے۔“

مسند احمد میں حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا:

ان ياجوج وما جوج ليحفرون السد كل يوم حتى اذا كادوا يرون شعاع الشمس قال الذی علیہم ارجعوا فستحفرونه غدا فيعودون اليه كاشد ما كان حتى اذا بلغت مدتهم واراد الله عز وجل ان يبعثهم على الناس حفروا حتى اذا كادوا يرون شعاع الشمس قال الذی علیہم ارجعوا فستحفرونه غدا ان شاء الله فيستثنى فيعودون اليه وهو كهيئته حين تركوه فيحفرونه ويخرجون على الناس۔ (مسند احمد بن حنبل، ۵۱۰/۲)

”يا جوج وما جوج ذو القرنين کی بنائی ہوئی دیوار کو روزانہ کھودتے ہیں، یہاں تک کہ جب سورخ میں سے سورج کی کرنیں اندر آنے لگتی ہیں تو ان کا نگران کہتا ہے کہ اب واپس لوٹ چلو، کل ہم اس دیوار کو کھود ڈالیں گے، لیکن اگلے دن وہ آتے ہیں تو دیوار دوبارہ نہایت مضبوطی سے بند ہو چکی ہوتی ہے۔ یہ سلسلہ اسی طرح چلتا رہے گا، یہاں تک کہ جب ان کی قید کی مدت پوری ہو جائے گی اور اللہ تعالیٰ ان کو لوگوں پر مسلط کرنا چاہیں گے تو ایک دن وہ دیوار کو کھود دیں گے اور جب سورج کی کرنیں اندر آنے لگیں گی تو نگران کہے گا کہ اب واپس چلو، ان شاء اللہ کل ہم اس کو کھود لیں گے۔ ان شاء اللہ کہنے کی وجہ سے جب وہ اگلے دن آئیں گے تو دیوار اسی حالت پر ہوگی جس پر وہ کل اسے چھوڑ کر گئے تھے، چنانچہ وہ اس کو کھود کر باہر نکل آئیں گے۔“

یہ روایت بظاہر قرآن مجید کی اس آیت کے خلاف ہے:

فَمَا اسْطَاعُوا أَنْ يَظْهَرُوهُ وَمَا اسْتَطَاعُوا لَهُ نَقْبًا۔ (الکہف: ۹۷)

”نہ وہ اس دیوار کو سر کر سکے اور نہ اس میں سورخ ہی کر سکے۔“

چنانچہ حافظ ابن کثیر فرماتے ہیں:

اسنادہ جيد قوى ولكن متنه فى رفعه نكارة لان ظاهر الآية يقتضى انهم لم يتمكنوا من ارتقائه ولا من نقبه

”اس حدیث کی سند بہت عمدہ اور قوی ہے، لیکن رسول اللہ صلی اللہ علیہ وسلم کی طرف اس بات کی نسبت کرنا محل اعتراض ہے، کیونکہ قرآن مجید کا ظاہر یہ تقاضا

لاحکام بنائے وصلابتہ و شدتہ ولکن  
هذا قد روى عن كعب الاحبار ....  
ولعل ابا هريرة تلقاه من كعب فانه  
كان كثيرا ما كان يجالسه ويحدثه  
فحدث به ابو هريرة فتوهم بعض  
الرواة انه مرفوع فرفعه -

(تفسير القرآن العظيم ۱۰۵/۳)

کرتا ہے کہ یاجوج و ماجوج سد ذوالقرنین کی مضبوطی،  
پختگی اور سختی کی وجہ سے نہ اس پر چڑھ سکے اور نہ اس میں  
نقب لگا سکے۔ یہ روایت اصل میں کعب الاحبار سے  
مروی ہے جو ابو ہریرہ کے پاس بکثرت بیٹھتے اور انھیں  
روایات سنایا کرتے تھے۔ غالباً ابو ہریرہ نے یہ روایت  
ان سے سن کر بیان کی اور راوی نے غلط فہمی سے اس کی  
نسبت رسول اللہ کی طرف کر دی۔“

صحیح مسلم میں حضرت ابو ہریرہ سے روایت ہے کہ ایک دن رسول اللہ صلی اللہ علیہ وسلم نے میرا ہاتھ پکڑا اور فرمایا:  
”اللہ نے ہفتے کے دن زمین کی سطح کو پیدا کیا، اتوار  
کے دن اس میں پہاڑوں کو، پیر کے دن درختوں کو،  
منگل کے دن بری چیزوں کو اور بدھ کے دن روشنی کو پیدا  
کیا۔ جمعرات کے دن اس میں چوپایوں کو پھیلا دیا اور  
سب مخلوقات کے آخر میں جمعے کے دن عصر کے بعد  
آدم علیہ السلام کو پیدا کیا۔“

خلق الله التربة يوم السبت وخلق فيها  
الجبال يوم الاحد وخلق الشجر يوم  
الاثنين وخلق المكروه يوم الثلاثاء  
وخلق النور يوم الاربعاء وبعث فيها  
الدواب يوم الخميس وخلق آدم عليه  
السلام بعد العصر من يوم الجمعة في  
آخر الخلق۔ (مسلم، رقم ۲۰۵۴)

امام ابن القیم کہتے ہیں کہ یہ روایت قرآن مجید کے خلاف ہے، کیونکہ قرآن مجید کے مطابق آسمان و زمین کی تخلیق چھ دن  
میں مکمل ہوئی جبکہ یہ روایت یہ بتاتی ہے کہ مدت تخلیق سات دن تھی<sup>۱۲</sup>۔ نیز قرآن مجید کی رو سے زمین اور اس کے خزانوں کی  
تخلیق چار دن میں اور آسمان کی تخلیق دو دن میں مکمل ہوئی، جبکہ مذکورہ روایت میں سات دن میں صرف زمین کی تخلیق کا ذکر  
ہے اور آسمان کی تخلیق کا سرے سے ذکر ہی نہیں۔ اسی وجہ سے جلیل القدر محدثین نے اس روایت کو قبول کرنے سے انکار کیا  
ہے۔ مناوی لکھتے ہیں:

قال الزركشي : اخرجه مسلم وهو من  
غرائبه وقد تكلم فيه ابن المديني  
والبخاري وغيرهما من الحفاظ

”زركشی کہتے ہیں کہ یہ روایت امام مسلم کی نقل کردہ  
غریب روایات میں سے ہے۔ اس میں ابن المدینی،  
بخاری اور دیگر حفاظ حدیث نے کلام کیا ہے اور کہا ہے

<sup>۱۲</sup> ابن القیم، المنار المنيف فی الصحیح والضعیف، ص ۸۶۔

وجعلوه من كلام كعب الاحبار وان  
ابا هريرة انما سمعه منه لكن اشتبه  
على بعض الرواة فجعله مرفوعا -

(فيض القدير، مناوی ۳/۲۲۸)

صحیح بخاری میں نافع سے روایت ہے کہ حضرت عبداللہ بن عمر نے فرمایا:

”رسول اللہ صلی اللہ علیہ وسلم کے زمانے میں ہم  
فضیلت کے لحاظ سے سب سے اونچا درجہ حضرت ابوبکر  
کا سمجھتے تھے، پھر حضرت عمر اور پھر حضرت عثمان کا۔ اس  
کے بعد ہم رسول اللہ کے اصحاب میں کسی کی کسی پر کوئی  
نفاضل بینہم۔ (بخاری، رقم ۳۶۹۸)

فضیلت نہیں سمجھتے تھے۔“

امام ابن عبدالبر اس پر نقد کرتے ہوئے فرماتے ہیں: ان هذا الحديث خلاف قول اهل  
السنة ان عليا افضل الناس بعد الثلاثة  
فانهم اجمعوا على ان عليا افضل  
الخلق بعد الثلاثة ودل هذا الاجماع  
على ان حديث ابن عمر غلط وان  
كان السند اليه صحيحا۔

(فتح الباری، ۷/۱۶)

## عقل عام، قیاس اور تجربہ کے خلاف روایات

صحیح بخاری میں حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا:

”اللہ نے جب آدم کو پیدا کیا تو ان کا قد ساٹھ ہاتھ  
لمبا تھا۔ اس کے بعد سے اب تک مخلوق کا قد برابر چھوٹا  
ہوتا چلا آ رہا ہے۔“

خلق الله آدم وطوله ستون ذراعا .....  
فلم يزل الخلق ينقص حتى الآن۔  
(بخاری، رقم ۳۳۲۶)

حافظ ابن حجر فرماتے ہیں:

ویشکل علی هذا ما یوجد الآن من آثار الامم السالفة کدیار ثمود فان مساکنهم تدل علی ان قاماتهم لم تکن مفرطة الطول علی حسب ما یقتضیه الترتیب السابق ولا شک ان عہدہم قدیم وان الزمان الذی بینہم وبين آدم دون الزمان الذی بینہم وبين اول هذه الامة ولم یظهر لی الی الآن ما یزیل هذا الاشکال۔

”اس پر یہ اشکال ہے کہ گزشتہ اقوام مثلاً قوم ثمود کے آثار اور ان کی بستیوں سے معلوم ہوتا ہے کہ ان کے قد ہمارے قد کے مقابلے میں اتنے لمبے نہیں تھے جتنا کہ حدیث میں بیان کردہ ترتیب تقاضا کرتی ہے۔ ان کا زمانہ بھی بہت قدیم ہے اور ان کے اور آدم علیہ السلام کے مابین زمانی فاصلہ اس سے کم ہے جو ان کے اور اس امت کے دور اول کے مابین ہے۔ تاحال میرے سامنے کوئی ایسی توجیہ نہیں آئی جس سے یہ اشکال زائل ہو جائے۔“

(فتح الباری، ۶/۳۶۷)

ابن خلدون نے بھی اسی بنیاد پر اس روایت کو رد کیا ہے<sup>۱۳</sup>۔ صحیح بخاری میں عمرو بن ميمون کہتے ہیں کہ میں نے زمانہ جاہلیت میں ایک بندر کو دیکھا جس نے زنا کیا تھا اور دوسرے بندروں نے جمع ہو کر اس کو سنگسار کیا۔<sup>۱۴</sup>

حافظ ابن عبد البر اس حدیث پر نقد کرتے ہوئے فرماتے ہیں:

”میں زنا کی نسبت غیر مکلف کی طرف کی گئی ہے اور جانوروں پر حد لگانے کا ذکر ہے اور اہل علم کے نزدیک یہ بات بعید از قیاس ہے۔ اگر اس کی سند صحیح ہے تو پھر غالباً یہ جن ہوں گے، کیونکہ وہ بھی مکلفین میں شامل ہیں۔“

فیہا اضافة الزنا الی غیر مکلف واقامة الحد علی البہائم وهذا منکر عند اہل العلم قال فان کانت الطریق صحیحة فلعل هولاء کانوا من الجن لانہم من جملة المکلفین۔ (فتح الباری، ۷/۱۶۰)

محدث ابن الجوزی نے بھی اسی بنیاد پر اس روایت کو مردود قرار دیا ہے۔<sup>۱۵</sup>

<sup>۱۳</sup> فیض الباری، انور شاہ کشمیری ۱۶/۴۔

<sup>۱۴</sup> بخاری، رقم ۳۸۴۹۔

<sup>۱۵</sup> فیض الباری ۷/۶۱۔

سنن نسائی میں حضرت نعمان بن بشیر سے روایت ہے کہ رسول اللہ نے فرمایا:

ان الشمس والقمر لا ينكسفان لموت  
احد ولا لحياته ولكنهما آيتان من  
آيات الله عز وجل ان الله عز وجل اذا  
بدل لشي من خلقه خشيح له۔  
(نسائی، رقم ۱۲۸۶)

”سورج اور چاند کو کسی کی موت یا حیات کی وجہ سے  
گرہن نہیں لگتا۔ یہ تو اللہ کی نشانیوں میں سے دو نشانیاں  
ہیں۔ گرہن لگنے کی وجہ یہ ہے کہ اللہ تعالیٰ جب اپنی  
مخلوقات میں سے کسی پر اپنی تجلی ڈالتے ہیں تو وہ خشوع  
وعجز کا اظہار کرتی ہے۔“

ابن حجر اس پر امام غزالی کا تبصرہ نقل کرتے ہیں کہ:

انها لم تثبت فيجب تكذيب ناقلها  
قال: ولو صحت لكان تاويلها اهون  
من مكابرة امور قطعية لا تصادم اصلا  
من اصول الشريعة۔ (فتح الباری ۵۳۷/۲)

”یہ بات ثابت نہیں، لہذا اس کے راوی کی تکذیب  
لازم ہے۔ اگر روایت صحیح بھی ہو تو اس کی تاویل کرنا ان  
قطعی امور کے بے جا انکار سے بہتر ہے جو شریعت کی  
کسی اصل سے نہیں ٹکراتے۔“

سنن ابی داؤد میں حضرت علی سے بکریوں کی زکوٰۃ کے نصاب کے بیان میں ایک روایت مروی ہے جس میں ذکر ہے کہ  
اگر بکریوں کی تعداد پچیس ہو تو ان میں سے پانچ بکریاں زکوٰۃ کے طور پر وصول کی جائیں۔<sup>۱۶</sup>

جانوروں کی زکوٰۃ کے معروف نصاب کے حساب سے پچیس بکریوں میں پانچ بکریوں کی زکوٰۃ بہت زیادہ ہے۔ چنانچہ  
امام سفیان ثوری اس پر انکار کرتے ہوئے فرماتے ہیں:

كان افقه من ان يقول ذالك۔  
(كتاب الاموال، ابو عبیدہ ۳۶۳)

”سیدنا علی فقہ و فہم کے لحاظ سے اس سے کہیں بلند  
ہیں کہ ایسی کمزور بات فرمائیں۔“

## تاریخی قرآن کے خلاف روایات

صحیح بخاری میں حضرت انس سے روایت ہے کہ ایک دفعہ عبد اللہ بن ابی کے حامیوں اور صحابہ کرام کے مابین جھگڑا ہو گیا  
جس پر یہ آیت اتری:

وَإِنْ طَائِفَتَانِ مِنَ الْمُؤْمِنِينَ اقْتَتَلُوا  
فَأَصْلِحُوا بَيْنَهُمَا۔ (الحجرات ۹:۴۹)

”اگر مومنوں کے دو گروہ آپس میں لڑ پڑیں تو ان کے  
مابین صلح کرا دو۔“

۱۶ ابی داؤد، رقم ۱۵۷۲۔

محدث ابن بطل فرماتے ہیں کہ یہ آیت اس واقعہ کے متعلق نہیں ہو سکتی، کیونکہ اس میں دو مومن گروہوں میں صلح کرانے کا ذکر ہے، جبکہ روایات کے مطابق عبداللہ بن ابی اور اس کا گروہ اس وقت تک علانیہ کافر تھا۔<sup>۱۸</sup>

صحیح مسلم میں حضرت عبداللہ بن عباس سے روایت ہے کہ ابوسفیان کے اسلام قبول کرنے کے باوجود مسلمان نہ ان کی طرف توجہ کرتے تھے اور نہ ان کے پاس بیٹھتے تھے۔ انہوں نے یہ دیکھ کر رسول اللہ صلی اللہ علیہ وسلم سے درخواست کی کہ وہ اپنی بیٹی ام حبیبہ کا نکاح آپ کے ساتھ کرنا چاہتے ہیں۔<sup>۱۹</sup>

امام ابن حزم فرماتے ہیں کہ تاریخی طور پر یہ ثابت ہے کہ رسول اللہ صلی اللہ علیہ وسلم کا حضرت ام حبیبہ کے ساتھ نکاح فتح مکہ سے بہت پہلے ہو چکا تھا، جبکہ ابوسفیان ابھی ایمان نہیں لائے تھے۔ لہذا اس روایت کو قبول نہیں کیا جاسکتا۔<sup>۲۰</sup>

جامع ترمذی میں واقعہ افک کی روایت میں ذکر ہے کہ سیدہ عائشہ پر الزام لگانے والوں میں حضرت حسان بن ثابت بھی شامل تھے اور ان پر حدِ قذف جاری کی گئی تھی۔<sup>۲۱</sup>

علامہ انور شاہ کشمیری فرماتے ہیں کہ یہ بات درست نہیں، کیونکہ حضرت حسان نے اپنے اشعار میں سیدہ عائشہ کی عفت و عصمت کا دفاع کیا ہے اور اس الزام سے اپنی برأت کا اعلان کیا ہے:

|                                   |                                                    |
|-----------------------------------|----------------------------------------------------|
| والعبرة عندی باخذ قول حسان نفسه   | ”میرے نزدیک خود حضرت حسان کے بیان پر اعتماد        |
| ولا عبرة بما يذاع بين الناس ويشاع | کرنا چاہیے۔ لوگوں کے مابین جو باتیں مشہور ہو جاتی  |
| فان حال الخطب في الاخبار معلوم    | ہیں ان کا کوئی اعتبار نہیں، کیونکہ روایات میں واقع |
| وبالجملة نسبة القذف اليه عندی     | ہونے والی گڑبڑ کا حال معلوم ہے۔ خلاصہ یہ ہے کہ     |
| خلاف التحقيق وكذا من جعله         | حضرت حسان کی طرف قذف کی نسبت میرے نزدیک            |
| مصدقا لقوله والذي تولى كبره باطل  | خلاف تحقیق ہے، اسی طرح ان کو والذی تولى كبره کا    |
| عندی۔ (فیض الباری ۴/۱۰۷-۲۱۶)      | مصدق قرار دینا میرے نزدیک بالکل بے بنیاد ہے۔“      |

۱۷ بخاری، رقم ۲۶۹۱۔

۱۸ فتح الباری ۵/۲۹۹۔

۱۹ مسلم، رقم ۶۴۰۹۔

۲۰ الامیر الیمانی، توضیح الافکار ۱/۱۲۸، ۱۲۹۔

۲۱ ترمذی، رقم ۳۱۸۰۔

## فقہاء اور نقدِ روایت

ہماری علمی روایت میں حدیث کے نقدِ روایت کی بحث خاص طور پر ان روایات کے بارے میں پیدا ہوئی جو فقہی احکام کا ماخذ بن سکتی ہیں۔ اس ضمن میں اہل علم کے ہاں معرکہ آرا بحثیں موجود ہیں۔ ایک طرف شوافع اور حنابلہ ہیں جن کے نزدیک، بالعموم، کسی حدیث کو ماخذِ حکم بنانے اور اس پر عمل کرنے کے لیے محض اس کا سنداً صحیح ہونا کافی ہے اور دین کے دیگر اصولوں یعنی قرآن، سنت اور قیاس پر اس کو پرکھنے کی کوئی ضرورت نہیں۔ ابن السمعانی فرماتے ہیں:

متی ثبت الخبر صار اصلاً من الاصول  
ولا يحتاج الى عرضه على اصل آخر  
لانه ان وافقه فذاك وان خالفه فلا  
يجوز رد احدهما لانه رد للخبر  
بالقياس وهو مردود باتفاق فان السنة  
مقدمة على القياس بلا خوف۔  
(فتح الباری ۳/۶۶۷)

”روایت جب (سنداً) ثابت ہو جائے تو وہ بذات  
خود ایک اصل بن جاتی ہے اور اسے دوسرے اصولوں پر  
کسی دوسرے اصول کے موافق ہو تو درست، اور اگر  
خلاف ہو تو اس کی بنا پر روایت کو رد کرنا جائز نہیں، کیونکہ  
یہ تو قیاس کے مقابلے میں حدیث کو رد کرنا ہے جو کہ  
بالاتفاق درست نہیں، اس لیے کہ سنت بہر حال قیاس پر  
مقدم ہے۔“

دوسری طرف فقہائے حنفیہ اور مالکیہ ہیں جن کے نزدیک صحتِ سند کے علاوہ روایت کے درایتی نقد کو بھی خاص اہمیت حاصل ہے اور اس حوالے سے ان کے ہاں مفصل بحثیں ملتی ہیں۔

امام شاطبی اس ضمن میں ایک اصولی بحث کرتے ہوئے لکھتے ہیں:

هذا القسم على ضربين : احدهما ان  
تكون مخالفته للاصل قطعية فلا بد  
من رده۔ والاخر ان تكون ظنية اما بان  
يتطرق الظن من جهة الدليل الظني  
واما من جهة كون الاصل لم يتحقق

”ظنی دلیل اگر قطعی دلیل کے مخالف ہو تو اس کی دو  
صورتیں ہیں: ایک یہ کہ اس کا اصل کے مخالف ہونا قطعی  
ہو، اس صورت میں اس کو رد کرنا لازم ہے۔ دوسری یہ  
کہ اس کا اصل کے خلاف ہونا ظنی ہو، یا تو اس لیے کہ  
اصل کے ساتھ اس کی مخالفت ظنی ہے اور یا اس لیے کہ

کونہ قطعیا وفي هذا الموضع مجال  
للمجتهدین ولكن الثابت فی الجملة  
ان مخالفة الظنی لاصل قطعی یسقط  
اعتبار الظنی علی الاطلاق وهو مما لا  
یختلف فیہ۔

اصل کا قطعی ہونا متحقق نہیں ہوا۔ اس دوسری صورت میں  
مجتہدین کے لیے اختلاف کی گنجائش ہے۔ لیکن اصولی  
طور پر یہ بات طے شدہ ہے کہ ظنی کا قطعی کے مخالف ہونا  
ظنی کو ساقط الاعتبار کر دیتا ہے اور اس میں کوئی اختلاف  
نہیں ہے۔“

”اصول السرخسی“ میں امام سرخسی نے ان اصولوں پر بالتفصیل بحث کی ہے جو خبر واحد کو پرکھنے کے لیے معیار کی حیثیت  
رکھتے ہیں۔ لکھتے ہیں:

فاما القسم الاول وهو ثبوت الانقطاع  
بدلیل معارض فعلى اربعة اوجه : اما ان  
یکون مخالفا لكتاب الله تعالى او  
السنة المشهورة عن رسول الله او  
یکون حدیثا شاذا لم یشتهر فی ما تعم  
به البلوی و یحتاج الخاص والعام الى  
معرفته او یکون حدیثا قد اعرض عنه  
الائمة من الصدر الاول بان ظهر منهم  
الاختلاف فی تلك الحادثة ولم تجر  
بینهم المحاجة بذلك الحديث۔

”کسی دوسری دلیل کے ساتھ تعارض کے اعتبار سے  
روایت کے منقطع ہونے کی چار صورتیں ہیں: پہلی یہ کہ  
روایت کتاب اللہ کے خلاف ہو۔ دوسری یہ کہ رسول اللہ  
کی سنت مشہورہ کے خلاف ہو۔ تیسری یہ کہ عموم بلوی  
میں کوئی شاذ اور غیر مشہور حدیث وارد ہو، حالانکہ اس کی  
معرفت ہر خاص و عام کو ہونی چاہیے۔ چوتھی یہ کہ کوئی  
ایسی حدیث ہو جس سے صدر اول کے ائمہ نے اعراض  
کیا ہو، یعنی ان کے مابین اس مسئلے کے بارے میں  
بحث ہوئی ہو، لیکن اس حدیث سے انھوں نے استدلال  
نہ کیا ہو۔“

(اصول السرخسی ۱/۳۶۴)

ایک دوسری بحث میں لکھتے ہیں:

اذا انسد باب الراى فى ما روى  
وتحققت الضرورة بكونه مخالفا  
للقياس الصحيح فلا بد من تركه۔  
(نفس المصدر ۱/۳۴۱)

”جب کسی روایت کے ماننے سے رائے کا باب  
بالکل بند ہوتا ہو اور ہر پہلو سے واضح ہو جائے کہ وہ  
قیاس صحیح کے مخالف ہے تو اس کو چھوڑنا لازم ہے۔“

## مخالف قرآن روایات

احناف اور مالکیہ کے نزدیک قرآن مجید کے ساتھ موافقت، حدیث کی قبولیت کی پہلی اور بنیادی شرط ہے۔ سرحسی اس اصول کی وضاحت میں فرماتے ہیں:

اذا كان الحديث مخالفا لكتاب الله  
تعالى فانه لا يكون مقبولا ولا حجة  
للعمل به عاما كانت الآية او خاصا  
نصا او ظاهرا عندنا على ما بينا ان  
تخصيص العام بخبر الواحد لا يجوز  
ابتداء و كذلك ترك الظاهر فيه  
والحمل على نوع من المجاز لا يجوز  
بخبر الواحد عندنا۔ (نفس المصدر ۱/۲۶۲)

”اگر حدیث کتاب اللہ کے خلاف ہو تو ہمارے نزدیک  
وہ قابل قبول اور عمل کے لیے حجت نہیں ہو سکتی، چاہے  
آیت عام ہو یا خاص، ظاہر ہو یا نص۔ ہم بتا چکے ہیں  
کہ کتاب اللہ کے عام حکم کو خبر واحد کی بنا پر خاص کرنا یا  
اس کے ظاہری مفہوم کو خبر واحد کی وجہ سے کسی مجازی معنی  
پر محمول کرنا جائز نہیں ہے۔“

فقہا احناف نے اس اصول پر جن روایتوں کو رد کیا ہے، وہ حسب ذیل ہیں:

جامع ترمذی میں بسرة بنت صفوان سے روایت ہے کہ رسول اللہ صلی اللہ علیہ وسلم نے فرمایا:

من مس ذكره فلا يصل حتى يتوضا۔  
”جو آدمی اپنی شرم گاہ کو چھوئے، اسے چاہیے کہ وہ  
وضو کرے۔“ (ترمذی، رقم ۸۲)

سرحسی فرماتے ہیں کہ یہ روایت قرآن کے خلاف ہے، کیونکہ قرآن مجید میں مسجد قبا کے نمازیوں کی تعریف کرتے ہوئے اللہ تعالیٰ نے ارشاد فرمایا ہے:

فِيهِ رِجَالٌ يُحِبُّونَ أَنْ يَتَطَهَّرُوا۔  
”اس میں ایسے مرد ہیں جو پسند کرتے ہیں کہ خوب  
طہارت حاصل کریں (یعنی پانی سے استنجا کریں)۔“ (التوبہ: ۱۰۸)

ظاہر ہے کہ پانی سے استنجا شرم گاہ کو ہاتھ لگائے بغیر نہیں ہو سکتا۔ چونکہ اللہ تعالیٰ نے اس عمل کو طہارت حاصل کرنے سے تعبیر کیا ہے جبکہ مذکورہ حدیث میں، اس کے برخلاف، مس ذکر کو نقض طہارت کا سبب قرار دیا گیا ہے، اس لیے یہ حدیث قابل قبول نہیں۔<sup>۲۲</sup>

سنن ابی داؤد میں فاطمہ بنت قیس رسول اللہ صلی اللہ علیہ وسلم سے روایت کرتی ہیں کہ ایسی عورت کا نفقہ دورانِ عدت میں

خاوند کے ذمے واجب نہیں جس کو تین طلاقیں دی گئی ہوں۔<sup>۲۳</sup>

سرخسی فرماتے ہیں کہ یہ روایت قرآن مجید کی اس آیت کے خلاف ہے:

”تم ان کو اپنی طاقت کے مطابق وہیں ٹھیراؤ جہاں  
وَجَدِكُمْ۔ (الطلاق ۶:۶۵)  
تم خود ٹھیرتے ہو۔“

آیت میں ’اسکنوہن‘ سے مراد ’انفقوہن‘ ہے جس سے ثابت ہوتا ہے کہ دورانِ عدت میں بیوی کا نفقہ خاوند کے ذمہ ہے، لہذا مذکورہ حدیث کو قبول نہیں کیا جاسکتا۔<sup>۲۴</sup>

صحیح مسلم میں حضرت عبداللہ بن عباس سے روایت ہے کہ رسول اللہ صلی اللہ علیہ وسلم نے بعض مقدمات میں ایک گواہ اور قسم کی بنیاد پر مدعی کے حق میں فیصلہ کر دیا۔<sup>۲۵</sup>

اپنے ظاہر کے لحاظ سے یہ روایت کتاب اللہ کے اس حکم کے منافی ہے:

وَأَسْتَشْهِدُوا شَهِيدَيْنِ مِنْ رَجَالِكُمْ۔  
”اور اپنے مردوں میں سے دو آدمیوں کو گواہ بناؤ۔“  
(البقرہ ۲:۲۸۲)

چنانچہ امام جصاص فرماتے ہیں:

”یہ روایت اگر ایسی صحیح سندوں سے بھی مروی ہوتی  
انہا لو وردت من طرق مستقيمة تقبل  
جن کے ساتھ اخبار آحاد قابل قبول ہوتی ہیں اور اس  
اخبار الآحاد فی مثلها وعریة من  
کے راویوں پر سلف نے اعتراض بھی نہ کیا ہوتا اور نہ یہ  
ظہور نکیر السلف علی روايتها  
کہا ہوتا کہ یہ طریقہ بدعت ہے تب بھی اس کو قرآن کی  
واخبارهم انہا بدعة لما جاز  
نص کے مقابلے میں پیش کرنا درست نہیں تھا، کیونکہ  
الاعتراض بها علی نص القرآن اذ غیر  
اخبار آحاد کی بنیاد پر کتاب اللہ کے حکم کی خلاف ورزی  
جائز نسخ القرآن باخبار الآحاد۔  
جائز نہیں ہے۔“ (احکام القرآن ۱/۷۰۷)

فقہ مالکیہ کے ہاں اس اصول کے استعمال کی مثالیں یہ ہیں:

۲۲ اصول السرخسی ۱/۳۶۵۔

۲۳ ابی داؤد، رقم ۲۲۹۱۔

۲۴ اصول السرخسی ۱/۳۶۵۔

۲۵ مسلم، رقم ۴۷۷۲۔

صحیح بخاری میں حضرت عائشہ سے روایت ہے کہ رسول اللہ صلی اللہ علیہ وسلم نے فرمایا:

”جو آدمی فوت ہو جائے اور اس کے ذمے روزے

من مات وعليه صيام صام عنه وليه۔

ہوں تو اس کا ولی اس کی طرف سے روزے رکھے۔“

(بخاری، رقم ۱۹۵۲)

امام مالک اس حدیث پر عمل نہیں کرتے۔ شاطبی اس کی وجہ بیان کرتے ہوئے لکھتے ہیں:

”کیونکہ یہ قرآن کے بیان کردہ اس ضابطہ کلیہ کے

لمنافاته للأصل القرآني الكلي نحو

خلاف ہے کہ کوئی جان دوسری جان کا بوجھ نہیں اٹھائے

قوله تعالى: أَلَّا تَزِرُ وَازِرَةٌ وِزْرَ أُخْرَىٰ

گی اور یہ کہ انسان کے لیے وہی عمل کارآمد ہیں جو اس

وَأَنْ لَّيْسَ لِلْإِنْسَانِ إِلَّا مَا سَعَىٰ۔

(الموافقات ۲۲/۳)

وہ احادیث جن سے ثابت ہوتا ہے کہ جب تک بچہ پانچ یا دس مرتبہ کسی عورت کا دودھ نہ پی لے، حرمت رضاعت ثابت

نہیں ہوتی، امام مالک ان کو قبول نہیں کرتے۔ شاطبی فرماتے ہیں:

”امام مالک رضاع میں پانچ یا دس مرتبہ کا اعتبار نہیں

ولم يعتبر في الرضاع خمسا ولا عشرة

کرتے، کیونکہ یہ قرآن کی اس آیت کے (عموم کے)

لأصل القرآني في قوله: وَأُمَّهَاتُكُمُ

خلاف ہے: وَأُمَّهَاتُكُمُ اللَّاتِي أَرْضَعْنَكُمْ

اللَّاتِي أَرْضَعْنَكُمْ وَأَخَوَاتُكُم مِّن

وَأَخَوَاتُكُم مِّن الرِّضَاعَةِ اور ان کے مذہب میں

الرِّضَاعَةِ۔ وفي مذهبه من هذا كثير۔

اس اصول کی بہت سی مثالیں ملتی ہیں۔“

(الموافقات ۲۳/۳)

(باقی)